

मंत्रालयीन विभागातील विशेष कार्य अधिकारी
या पदावरील नियुक्तीबाबत

महाराष्ट्र शासन
सामान्य प्रशासन विभाग
शासन परिपत्रक क्रमांक: कअनि - १११६/प्र.क्र. १०४/१४-ब
मादाम कामा मार्ग, हुतात्मा राजगुरु चौक
मंत्रालय, मुंबई - ४०० ०३२.
दिनांक: २६ सप्टेंबर, २०१६

शासन परिपत्रक

मंत्रालयीन विभागातील सह सचिव/ उप सचिव, अवर सचिव, कक्ष अधिकारी, सहायक कक्ष अधिकारी, लघुटंकलेखक व लिपिक टंकलेखक या संवर्गाचे नियंत्रण सामान्य प्रशासन विभागाकडून करण्यात येते. प्रत्येक विभागाने मंजूर पदांचा आकृतीबंध निश्चित केलेला आहे. अशा आकृतीबंधातील मंजूर पदानुसार त्या त्या पदाचे कर्तव्ये व जबाबदा-या निश्चित करण्यात आल्या आहेत. मंत्रालयातील काही विभागात आकृतीबंधात समावेश नसलेले विशेष कार्य अधिकारी (OSD) हे पद निर्माण करून या पदावर विभागातील अधिकारी/कर्मचा-ची नियुक्ती केली असल्याचे निदर्शनास आले आहे. अशा प्रकारे आकृतीबंधात नसलेल्या पदावर केलेली नियुक्ती नियमबाह्य/ अनियमित ठरते. या विहित नसलेल्या पदावर मंजूर पदसंख्येतील अधिकारी/कर्मचा-यांची नियुक्ती केल्याने विभागामध्ये पद रिक्तता निर्माण होऊन विभागाच्या कामकाजावर परिणाम होतो. काही विभागात अतिरिक्त कार्यभार देऊन सदर पद निर्माण केले आहे. यामुळे देखील मूळ नियुक्तीच्या कामकाजावर परिणाम संभवतो. तसेच विशेष कार्य अधिकारी या पदावर काम करणारे अधिकारी/कर्मचारी यांच्या कर्तव्ये व जबाबदा-या विहित नसल्याने त्यांच्या कामकाजाचे मूल्यमापन करणे शक्य नाही. अथवा या पदावरील काम करणा-या अधिकारी/कर्मचा-याकडून काही अनियमितता झाल्यास, पदच विहित नसल्याने कारवाई करणे शक्य होणार नाही. अशाप्रकारे विशेष कार्य अधिकारी या पदावर नियुक्त असलेले कनिष्ठ अधिकारी/कर्मचारी विभागाच्या वरिष्ठ अधिका-यांच्या निर्णयप्रक्रियेत हस्तक्षेप करून पदाचा दुरुपयोग होण्याची शक्यता नाकारता येत नाही. ही बाब कार्यालयीन कार्यपद्धतीनुसार योग्य नाही. सबब ज्या मंत्रालयीन विभागात आकृतीबंधात मंजूर पद नसताना विशेष कार्य अधिकारी या पदावर नियुक्ती दिली आहे, अशी नियुक्ती तत्काळ रद्द करण्यात येत असून याबाबतचे आदेश पारित केले असल्यास विभागांनी ते रद्द करून सामान्य प्रशासन विभागास अवगत करावे. यापुढे अशा प्रकारे विशेष कार्य अधिकारी या पदावर नियुक्ती देण्यात येऊ नये.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९२६११३८३४१३०७ असा आहे. हे शासन परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मुकेश खुल्लर)
प्रधान सचिव, महाराष्ट्र शासन

प्रति,

१. अपर मुख्य सचिव/प्रधान सचिव/सचिव, सर्व मंत्रालयीन विभाग.
२. सह सचिव/ उप सचिव (आस्थापना), सर्व मंत्रालयीन विभाग
३. स्वीय सहायक, प्रधान सचिव (सेवा), सामान्य प्रशासन विभाग, मंत्रालय, मुंबई.
४. कक्ष अधिकारी १४, १४ अ व १४ ब, सामान्य प्रशासन विभाग, मंत्रालय, मुंबई
५. निवडनस्ती.